

यूपी में लाल-नीली बत्ती पर आज से ही पाबंदी

लखनऊ | प्रमुख संवाददाता

मुख्यमंत्री योगी आदित्यनाथ ने प्रदेश में वीआईपी संस्कृति समाप्त करते हुए शुक्रवार से लाल-नीली बत्ती का उपयोग समाप्त करने का फैसला किया है। उन्होंने कहा है कि लाल व नीली बत्ती के इस्तेमाल को समाप्त करने का फैसला तात्कालिक प्रभाव से लागू किया जाए।

मुख्यमंत्री ने गुरुवार को शास्त्री भवन में विभिन्न विभागों के प्रस्तुतीकरण के दौरान मंत्रियों और अफसरों की मौजूदगी में यह फैसला किया। उन्होंने कहा कि यह

योगी का फैसला

- फायर ब्रिगेड, एम्बुलेंस, आर्मी व पुलिस वाहनों पर रहेगी छूट
- वीआईपी सुरक्षा में लगे अतिरिक्त बल भी कम किए जाएंगे

फैसला जरूरी सेवाओं जैसे फायर ब्रिगेड, एम्बुलेन्स, आर्मी और पुलिस वाहनों पर लागू नहीं होगा। इसके साथ ही वीआईपी की सुरक्षा में लगे अतिरिक्त बलों को भी कम किए जाने का फैसला किया है।

गेहूं खरीद ने इस बार रिकार्ड तोड़ा

लखनऊ। प्रदेश सरकार के गेहूं खरीद को लेकर किए जा रहे प्रयासों का असर दिखने लगा है। अब तक 3 लाख 16 हजार मीट्रिक टन गेहूं की खरीद हो चुकी है जबकि बीते साल इस अवधि में मात्र एक लाख 2 हजार मीट्रिक टन ही गेहूं खरीदा गया था।

प्रदेश में गेहूं की सरकारी खरीद एक अप्रैल से शुरू होती है। खाद्य विभाग सीएम योगी आदित्यनाथ के पास है और सरकार बनते ही सीएम ने गेहूं खरीद को सरकार की प्राथमिकता बताते हुए 80 लाख मीट्रिक टन खरीद का लक्ष्य तय किया था। सरकार के स्तर पर गेहूं खरीद की नियमित समीक्षा की जा रही है। विसं

पर्यटन स्थल संवारेंगे सुरक्षा में लगेगी फोर्स

लखनऊ | प्रमुख संवाददाता

प्रदेश के पर्यटन स्थलों पर महिला पर्यटन पुलिस भी लगाई जाएगी। इसके लिए 200 महिला व 300 पुरुष यानी 500 पर्यटन पुलिस लगाने का प्रस्ताव है।

4000 करोड़ का निवेश: सीएम ने गुरुवार को शास्त्री भवन में पर्यटन विभाग के प्रस्तुतीकरण के दौरान कहा कि पर्यटन के क्षेत्र में हर साल 4000 करोड़ रुपये के पूंजी निवेश की योजना तैयार हो। सभी तीर्थ स्थलों को फोर लेन किया जाए। उन्होंने चिकित्सा व योग के माध्यम से

सीएम ने दिए निर्देश

- पर्यटन विभाग के प्रस्तुतीकरण के दौरान अफसरों से मांगी कार्ययोजना
- 200 महिला व 300 पुरुष पर्यटन पुलिस में तैनात किए जाएंगे

पर्यटन विकास के लिए गोरखपुर व वाराणसी में कार्यक्रमों की कार्ययोजना मांगी। आगरा-लखनऊ-वाराणसी व लखनऊ-इलाहाबाद-गोरखपुर को शामिल कर सस्ती विमान सेवा शुरू होगी।
➤ नई ऊंचाई छुएगा यूपी पृष्ठ 12